



கலைஞர்
100
1924 - 2024

மூரசலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 83 - ஒலி : 295 - திருவள்ளூர் ஆண்டு 2056 - வைகாசி 22 - வியாழக்கிழமை 05 ஜூன் 2025 - வெளியீடு : 12 பக்கங்கள் Established : 10.8.1942 - Volume : 83 - Issue 295 : Thiruvalluvar Year - 2056 - Vaikasi 22 - Thursday 05 June 2025 - Dak 12 Pages ₹ 5.00



முதலமைச்சர் மு.க.ஸ்டாலின் அவர்கள் நேற்று (4.6.2025) தலைமைச் செயலகத்தில், தொழில், முதலீட்டு ஊக்குவிப்பு மற்றும் வர்த்தகத் துறை சார்பில் நடைபெற்ற நிகழ்ச்சிகளில், இராணிப்பேட்டை சிப்காட் தொழிற்பூங்காவில் SOL இந்தியா பிரைவேட் லிமிடெட் நிறுவனம், 175 கோடி ரூபாய் முதலீட்டில் அமைக்கப்பட்டுள்ள காற்று பிரித்தெடுப்பு (Air Separation) ஆலையை காணொலிக் காட்சி வாயிலாக திறந்து வைத்தார். இந்நிகழ்ச்சியில், தொழில், முதலீட்டு ஊக்குவிப்பு மற்றும் வர்த்தகத் துறை அமைச்சர் முனைவர் டி.ஆர்.பி.ராஜா, தலைமைச் செயலாளர் நா.முருகானந்தம், தொழில், முதலீட்டு ஊக்குவிப்பு மற்றும் வர்த்தகத் துறை செயலாளர் வி.அருண்ராஜ், தமிழ்நாடு தொழில் வழிகாட்டி நிறுவனத்தின் செயல் இயக்குநர் மருத்துவர் பி.அலர்மேல்மங்கை, SOL இந்தியா நிறுவனத்தின் தலைவர் மற்றும் தலைமைச் செயல் அலுவலர் அல்டோ ஃப்யும்கல்வி ரொமாரியோ, திட்டத் தலைவர் கைலியோ லால் ஃப்யும்கல்வி ரொமாரியோ, SOL இந்தியா நிறுவனத்தின் இயக்குநர் எஸ்.வி.வெங்கடேசன் மற்றும் அரசு உயர் அலுவலர்கள் கலந்து கொண்டனர்.



முதலமைச்சர் மு.க.ஸ்டாலின் அவர்கள் நேற்று (4.6.2025) தலைமைச் செயலகத்தில், தொழில், முதலீட்டு ஊக்குவிப்பு மற்றும் வர்த்தகத் துறை சார்பில் நடைபெற்ற நிகழ்ச்சிகளில், அஜைல் ரோபோட்ஸ் (Agile Robots SE) நிறுவனம், 300 கோடி ரூபாய் முதலீட்டில் காஞ்சிபுரம் மாவட்டம், இருங்காட்டுக்கோட்டை சிப்காட் தொழிற்பூங்காவில் அமைத்துள்ள செயற்கை நுண்ணறிவு சார்ந்த ரோபோட்டிக் இயந்திர பாகங்கள் உற்பத்தி ஆலையை காணொலிக் காட்சி வாயிலாக திறந்து வைத்தார். இந்நிகழ்ச்சியில், தொழில், முதலீட்டு ஊக்குவிப்பு மற்றும் வர்த்தகத் துறை அமைச்சர் முனைவர் டி.ஆர்.பி.ராஜா, தலைமைச் செயலாளர் நா.முருகானந்தம், தொழில், முதலீட்டு ஊக்குவிப்பு மற்றும் வர்த்தகத் துறை செயலாளர் வி.அருண்ராஜ், தமிழ்நாடு தொழில் வழிகாட்டி நிறுவனத்தின் செயல் இயக்குநர் மருத்துவர் பி.அலர்மேல்மங்கை, அஜைல் ரோபோட்ஸ் நிறுவனத்தின் துணைத் தலைவர் ரோரி சாக்ஸ்டன் மற்றும் இந்திய செயல்பாடுகள் மேலாண்மை இயக்குநர் சுவண்ணன் சோலையப்பன் மற்றும் அரசு உயர் அலுவலர்கள் கலந்து கொண்டனர்.

ரூ.175 கோடியில் இராணிப்பேட்டையில் காற்று பிரித்தெடுக்கும் ஆலை! இருங்காட்டுக்கோட்டையில்

ரூ. 300 கோடியில் ரோபோட்டிக் பாகங்கள் உற்பத்தி ஆலை!

சென்னை, ஜூன் 5 -

ரூ.300 கோடி முதலீட்டில் 300 நபர் கருத்து வேலைவாய்ப்பு அளிக்கும் வகையில், காஞ்சிபுரம் மாவட்டம், இருங்காட்டுக்கோட்டை சிப்காட் தொழிற்பூங்காவில் அஜைல் ரோபோட்ஸ் (Agile Robots) நிறுவனம் அமைத்துள்ள செயற்கை நுண்ணறிவு வினாள் இயக்கப்படும் ரோபோட்டிக் பாகங்கள் உற்பத்தி ஆலையையும் ரூ.175 கோடி முதலீட்டில், இராணிப்பேட்டை சிப்காட்டில் SOL India Private Limited நிறுவனம் அமைத்துள்ள காற்று பிரித்தெடுக்கும் ஆலையையும் முதலமைச்சர் மு.க.ஸ்டாலின் அவர்கள் காணொலிக்காட்சி வாயிலாக திறந்து வைத்தார்.

முதலமைச்சர் மு.க.ஸ்டாலின் அவர்கள் நேற்று (4.6.2025) தலைமைச் செயலகத்தில், தொழில், முதலீட்டு ஊக்குவிப்பு மற்றும் வர்த்தகத் துறை சார்பில்

முதல்வர் மு.க.ஸ்டாலின் திறந்து வைத்தார்!

நடைபெற்ற நிகழ்ச்சிகளில், அஜைல் திறந்துவைத்து. பல்வேறு கல்லூரிகளைச் சேர்ந்த 6 மாணவர்களுக்கு உள்ளகப் பயிற்சி (Internship) அளிப்பதற்கான கடிதங்களை வழங்கினார்.

“தமிழ்நாட்டின் இளைஞர்களுக்கு, அதிக எண்ணிக்கையிலான வேலைவாய்ப்புகளை உருவாக்கி, தமிழ்நாட்டின் பொருளாதாரம் 1 டிரில்லியன் அமெரிக்க டாலர் அளவிற்கு வளர்ச்சி பெறுவதற்குத் தேவையான முதலீடுகளை ஈர்ப்பதற்கு தமிழ்நாடு அரசு பல்வேறு சிறப்பான முன்னெடுப்புகளை மேற்கொண்டு வருகிறது.”

சிப்காட் தொழிற்பூங்காவில் அமைத்துள்ள செயற்கை நுண்ணறிவு சார்ந்த ரோபோட்டிக் இயந்திர பாகங்கள் உற்பத்தி ஆலையை காணொலிக் காட்சி வாயிலாக

மேலும், இராணிப்பேட்டை சிப்காட்டில் SOL இந்தியா பிரைவேட் லிமிடெட் நிறுவனம், 175 கோடி ரூபாய் முதலீட்டில் அமைக்கப்பட்டுள்ள காற்று பிரித்தெடுப்பு

(Air Separation) ஆலையையும் காணொலிக் காட்சி வாயிலாக திறந்து வைத்தார்.

தமிழ்நாடு அடைந்துள்ள வளர்ச்சி பொருளாதார ஆய்வறிக்கை புகழாரம்!

தமிழ்நாடு, இந்தியாவிலேயே இரண்டாவது பெரிய பொருளாதாரமாகவும், பல்வேறு துறைகளில் உற்பத்தி மற்றும் ஏற்றுமதியில் முன்னணி மாநிலமாகவும் விளங்கி வருகிறது. முதலீடுகளை ஈர்ப்பதிலும், அதிக எண்ணிக்கையிலான வேலைவாய்ப்புகளை, குறிப்பாக பெண் களுக்கான வேலைவாய்ப்புகளை உருவாக்குவதிலும், தமிழ்நாடு அரசு சிறப்பாக செயல்படுவதாக, 2024-25ம் ஆண்டிற்கான பொருளாதார ஆய்வறிக்கையில்

புகழாரம் சூட்டப்பட்டுள்ளது குறிப்பிடத்தக்கது. தமிழ்நாடு, 2024-25 ஆம் ஆண்டில் 9.69% பொருளாதார வளர்ச்சியுடன் இந்திய அளவில் முதலிடம் பெற்றுள்ளது. இது, கடந்த பத்து ஆண்டுகளில் தமிழ்நாடு அடைந்த அதிகபட்ச வளர்ச்சியாகும்.

தமிழ்நாட்டின் இளைஞர்களுக்கு, அதிக எண்ணிக்கையிலான வேலைவாய்ப்புகளை உருவாக்கி, தமிழ்நாட்டின் பொருளாதாரம் 1 டிரில்லியன் அமெரிக்க டாலர் அளவிற்கு வளர்ச்சி பெறுவதற்குத் தேவையான முதலீடுகளை ஈர்ப்பதற்கு தமிழ்நாடு அரசு பல்வேறு சிறப்பான முன்னெடுப்புகளை மேற்கொண்டு வருகிறது.

அஜைல் ரோபோட்ஸ் SE நிறுவனம் ஜெர்மனி நாட்டைச் சேர்ந்த அஜைல் ரோபோட்ஸ் SE நிறுவனம், செயற்கை

தொடர்ச்சி 3ஆம் பக்கம்

ஸ்பெயின் மண்ணில் இந்திய நாட்டுக்கான குரலாகத் தமிழ்நாட்டின் அன்புமொழியை –

ஒற்றுமை மொழியைப் பேசிய தங்கை கனிமொழி! பெருமை கொள்கிறேன்!

தலைவர் – முதல்வர் மு.க.ஸ்டாலின் பாராட்டு – வாழ்த்து!

சென்னை, ஜூன் 5 - பஹர்காமில் கடந்த ஏப்ரல் 22ம் தேதி நடந்த தீவிரவாத தாக்குதலைத் தொடர்ந்து, இந்தியா மேற்கொண்ட 'ஆப்ரேஷன் சிந்தூர்' நடவடிக்கையும், இந்தியா - பாகிஸ்தான் இடையிலான மோதலும் குறித்து சர்வதேச நாடுகளுக்கு தெளிவாக விளக்குவதற்காக, அனைத்துக் கட்சி எம்.பி.க்களை உள்ளடக்கிய 7 குழுக்கள் ஒன்றிய அரசினால் உருவாக்கப்பட்டன.

பயங்கரவாதத்திற்கு எதிரான இந்தியாவின் உறுதியான மற்றும் சகிப்புத் தன்மை இல்லாத நிலைப்பாடு, போன்ற விஷயங்களை நாட்டின் ஒருமித்த கருத்தாக எடுத்துரைக்க கனிமொழி கருணாநிதி எம்.பி. தலைமையிலான குழு பயணம் மேற்கொண்டது.

குறிப்பாக நாடாளுமன்ற தி.மு.க. குழுத் தலைவர் கனிமொழி எம்.பி., தலைமையிலான குழு, ரஷ்யா, ஸ்பெயின், ஸ்லோவாக்கியா, கிரீஸ், லாட்வியா ஆகிய நாடுகளுக்குச் சென்று விளக்கம் அளித்ததையடுத்து கனிமொழி

கருணாநிதி எம்.பி. தலைமையிலான இக்குழு தனது அடுத்த பயணமாக கடந்த 1ஆம் தேதி அன்று ஸ்பெயின் சென்றது. ஸ்பெயின் தலைநகர் மெட்ரிட்டில் ஸ்பெயினுக்கான இந்திய தூதர்திணைவு கே.பட்நாயக் இக்குழுவை வரவேற்றார். ஸ்பெயின் அரசு உயர்மட்ட அதிகாரிகளுடன் கனிமொழி கருணாநிதி எம்.பி. தலைமையிலான இக்குழு சந்தித்து சிந்தூர் நடவடிக்கை குறித்து விவரமாக எடுத்து உரைத்தனர். இந்திய வம்சாவளியினரையும் சந்தித்து கனிமொழி கருணாநிதி உரையாடினார்.

அதுபோது இந்தியாவின் தேசிய மொழி எது என கேள்வி எழுப்பப்பட்டது. இதற்கு பதிலளித்த கனிமொழி கருணாநிதி எம்.பி., “வேற்றுமையில் ஒற்றுமை என்பதே இந்தியாவின் தேசிய மொழி. இந்தக் குழு உலகிற்குக் கொண்டு வரும் செய்தியும் இதுதான்” என்றார்.

இந்த பதிலுக்கு அரங்கத்தில் இருந்தவர்கள் அனைவரும் கரவொலி எழுப்பி கனிமொழி கருணாநிதியின்

பதிலை வரவேற்றனர். இந்தக் கருத்து சமூக வலைதளங்களில் ஊடகங்களில் வெகுவாக வலம் வந்து மக்களிடம் பெரும் வரவேற்பைப் பெற்றது.

இதனையடுத்து கனிமொழி கருணாநிதி நேற்று முன்தினம் சென்னை திரும்பினார். சென்னை திரும்பிய கனிமொழி கருணாநிதி நேற்று முதல்வர் மு.க.ஸ்டாலின் அவர்களை சந்தித்து வாழ்த்துப் பெற்றார்.

முதல்வர் மு.க.ஸ்டாலின் பாராட்டு!

இந்நிலையில் ஸ்பெயினில் கனிமொழி கருணாநிதியின் வேற்றுமையில் ஒற்றுமையே இந்திய தேசிய மொழி - என்று பேசிய வீடியோவினை இணைத்து கழகத் தலைவர் - முதல்வர் மு.க.ஸ்டாலின் அவர்கள் சமூக வலைதளப் பதிவில் பதிவிட்டுள்ளார் கனிமொழி கருணாநிதி எம்.பி. அவர்களை பாராட்டியுள்ளார்.

இதுகுறித்து முதல்வர் மு.க.ஸ்டாலின் அவர்களின் சமூக வலைதளப் பதிவு வருமாறு:-



முதலமைச்சர் மு.க.ஸ்டாலின் அவர்களை நேற்று (4.6.2025) முகாம் அலுவலகத்தில், ஜம்மு-காஷ்மீர் மாநிலம், பஹர்காம் பகுதியில் தீவிரவாத தாக்குதலால் இந்தியா - பாகிஸ்தான் இடையே ஏற்பட்ட போர் குறித்து இந்தியாவின் நிலைப்பாட்டை உலகிற்கு விளக்கி ரஷ்யா, ஸ்லோவெனியா, லாட்வியா, கிரீஸ், ஸ்பெயின் ஆகிய நாடுகளுக்குச் சென்ற நாடாளுமன்ற உறுப்பினர்களை கொண்ட ஒன்றிய அரசின் குழுத் தலைவர் கனிமொழி கருணாநிதி அவர்கள், தனது பயணத்தை முடித்து தாயகம் திரும்பியதையொட்டி சந்தித்து வாழ்த்துப் பெற்றார்.

ஸ்பெயின் மண்ணில், “இந்தியாவின் தேசிய மொழி #UnityInDiversity” என உரக்கச் சொல்லி, மக்களின் உணர்வுகளைக் கைத்தட்டல்களாகவும் உங்களால்

அதிகம் பகிரப்படும் காணொளியாகவும் மாற்றிய தங்கை கனிமொழி எம்.பி. அவர்களை வாழ்த்தினேன்! இந்திய நாட்டுக்கான குரலாகத் தமிழ்நாட்டின் அன்புமொழியை ஒற்றுமை

மொழியைப் பேசிய தங்கை கனிமொழி எம்.பி. கைக் கண்டு பெருமை கொள்கிறேன்! இவ்வாறு முதல்வர் மு.க.ஸ்டாலின் அவர்கள் தமது சமூக வலைதளப் பதிவில் பாராட்டி பதிவிட்டுள்ளார்.